

နိုင်ငံတော်သမ္မတရွေးကောက်တင်မြှောက်မှုအက်ဥပဒေ။^၂

[၁၉၄၉ ခုနှစ်၊ အက်ဥပဒေအမှတ် ၂၇။] (၁၉၄၉ ခုနှစ်၊ မေလ ၁၂ ရက်။)

ဖွဲ့စည်းအုပ်ချုပ်ပုံအခြေခံဥပဒေပုဒ်မ ၄၆ အရ၊ နိုင်ငံတော်သမ္မတရာထူးအတွက် ရွေးကောက်တင်မြှောက်ခြင်းကို အက်ဥပဒေဖြင့် သတ်မှတ်ရန် လိုအပ်သည်ဖြစ်၍ အောက်ပါအတိုင်းအက်ဥပဒေအဖြစ်ပြဋ္ဌာန်းလိုက်သည်။

၁။ ။ ဤအက်ဥပဒေကို ၁၉၄၉ ခုနှစ်၊ နိုင်ငံတော်သမ္မတ ရွေးကောက်တင်မြှောက်မှုအက်ဥပဒေဟုခေါ်ရမည်။

၂။ ။ ဤအက်ဥပဒေတွင် အကြောင်းအရာနှင့်ဖြစ်စေ၊ ရှေ့နောက်စကားတို့၏အဓိပ္ပါယ်နှင့် ဖြစ်စေ၊ မဆန့်ကျင်လျှင်—

- (က) “နိုင်ငံတော်သမ္မတ” ဆိုသည်စကားရပ်တွင် ယာယီနိုင်ငံတော် သမ္မတနှင့် အခြေခံဥပဒေပုဒ်မ ၆၄ အရဖွဲ့စည်းအပ်သော နိုင်ငံတော်ဦးသျှောင်အဖွဲ့လည်း ပါဝင်သည်။
- (ခ) “နိုင်ငံတော်သမ္မတ ရွေးကောက်တင်မြှောက်ပွဲ” ဆိုသည်မှာ၊ နိုင်ငံတော်သမ္မတ၏ ရာထူးတွင် ထမ်းရွက်စေရန်အလို့ငှါ ပုဂ္ဂိုလ်တဦးအားရွေးကောက်တင်မြှောက်ရန် ကျင်းပသော ရွေးကောက်တင်မြှောက်ပွဲကို ဆိုလိုသည်။
- (ဂ) “နိုင်ငံတော်သမ္မတ၊ ပဌမအကြိမ် ရွေးကောက်တင်မြှောက်ပွဲ” ဆိုသည်မှာ၊ အခြေခံဥပဒေပုဒ်မ ၄၆ အရ၊ ပဌမဆုံးအကြိမ်ကျင်းပသော နိုင်ငံတော်သမ္မတ ရွေးကောက်တင်မြှောက်ပွဲကို ဆိုလိုသည်။
- (ဃ) “နိုင်ငံတော်သမ္မတ သာမန်ရွေးကောက်တင်မြှောက်ပွဲ” ဆိုသည်မှာ၊ လက်ရှိ ရာထူးထမ်းရွက်လျက်ရှိသော နိုင်ငံတော်သမ္မတ၏ ရာထူးသက်တမ်းကုန်ဆုံးအဆဲဆဲတွင်၊ နိုင်ငံတော်သမ္မတအသစ်တဦးကို အခြေခံဥပဒေပုဒ်မ ၅၃ အရ၊ ရွေးကောက်တင်မြှောက်ရန်အလို့ငှါ ကျင်းပသော နိုင်ငံတော်သမ္မတ ရွေးကောက်တင်မြှောက်ပွဲကို ဆိုလိုသည်။
- (င) “နိုင်ငံတော်သမ္မတ၊ အထူးရွေးကောက်တင်မြှောက်ပွဲ” ဆိုသည်မှာ၊ နိုင်ငံတော်သမ္မတ၏ ရာထူးသက်တမ်းအလိုအလျောက် ကုန်ဆုံးသဖြင့် ကျင်းပရ

^၂ ဤအက်ဥပဒေအရ နည်းဥပဒေများကို၊ မြန်မာနိုင်ငံပြန်တမ်း၊ ၁၉၅၃ ခုနှစ်၊ အပိုင်း ၁၊ စာမျက်နှာ ၁၈၄ တွင်ထုတ်ပြန်ကျေညာသည်။

^၂ မြန်မာနိုင်ငံပြန်တမ်း၊ ၁၉၄၉ ခုနှစ်၊ အပိုင်း ၁၊ စာမျက်နှာ ၃၄၃ တွင်ထုတ်ပြန်ကျေညာသည်။

သော နိုင်ငံတော်သမ္မတ ရွေးကောက် တင်မြှောက်ပွဲမှ တပါး၊ အခြား အကြောင်းကြောင့် ကျင်းပရသောနိုင်ငံတော်သမ္မတရွေးကောက်တင်မြှောက် ပွဲကို ဆိုလိုသည်။

- (စ) “စိစစ်ရာရုံး” ဆိုသည်မှာ၊ အမည်တင်သွင်းလွှာများကိုစိစစ်ရန်အလို့ငှါ၊ ပုဒ်မ ၃ အရ အမိန့်ဖြင့်သတ်မှတ်သည့် စိစစ်ရာရုံးကိုဆိုလိုသည်။

၃။ ။(၁) နိုင်ငံတော်သမ္မတ ရွေးကောက်တင်မြှောက်ပွဲ မကျင်းပမီ၊ နိုင်ငံတော်သမ္မ တသည်၊ ရက်သတ်မှတ်သည့်အမိန့်ဘုခေါ်သောအမိန့်ကိုထုတ်ပြန်၍၊ အောက်ပါတို့ကိုသတ်မှတ်ရမည်။

- (က) အရွေးခံသူများ၏ အမည်တင်သွင်းလွှာများကို လက်ခံရန် နောက်ဆုံးနေ့ရက်။
- (ခ) အမည်တင်သွင်းလွှာများကို လက်ခံရန်သတ်မှတ်သည် နောက်ဆုံးနေ့ရက်တွင် လူမျိုးစုလွှတ်တော်နာယက၊ သို့တည်းမဟုတ် ထိနာယကမရှိလျှင်၊ ပြည်သူ့ လွှတ်တော်ဥက္ကဋ္ဌက အမည်တင်သွင်းလွှာများကိုစိစစ်ရာရုံး။
- (ဂ) နိုင်ငံတော်သမ္မတ ရွေးကောက်တင်မြှောက်ရန် အလို့ငှါ၊ ပါလီမန်ဆိုင်ရာ လွှတ်တော်နှစ်ရပ်၏ တွဲဘက်ညီလာခံကျင်းပရန်နေ့ရက်။

(၂) နိုင်ငံတော်သမ္မတ ပဌမအကြိမ် ရွေးကောက်တင်မြှောက်ပွဲ ကျင်းပရန်အလို့ငှါ၊ ဤပုဒ်မအရ ရက်သတ်မှတ်သည့်အမိန့်ကို ထုတ်ပြန်ရာတွင်၊ အခြေခံဥပဒေအခန်း ၆ အရ၊ ဖွဲ့စည်း သောပါလီမန်ဆိုင်ရာ လွှတ်တော်နှစ်ရပ်အနက်၊ နောက်ကျစည်းဝေးသော ပါလီမန်ဆိုင်ရာလွှတ် တော်အစည်းအဝေးစတင်ကျင်းပသည်နေ့မှ၊ ခုနစ်ရက်အောက်မနည်း၊ ဆယ်ရက်ထက်မပို သောနေ့ အတွင်း၊ ပါလီမန်ဆိုင်ရာလွှတ်တော်နှစ်ရပ်၏တွဲဘက်ညီလာခံကိုကျင်းပရန်သတ်မှတ်ရမည်။

(၃) နိုင်ငံတော်သမ္မတ ဘာမန်ရွေးကောက်တင်မြှောက်ပွဲကျင်းပရန်အလို့ငှါ၊ လက်ရှိ သမ္မတ၏ရာထူးသက်တမ်းမကုန်ဆုံးမီသုံးလအတွင်းတွင်၊ ဤပုဒ်မအရရက်သတ်မှတ်သည့်အမိန့်ကို ထုတ် ပြန်ရမည်။ လက်ရှိရာထူးထမ်းရွက်လျက်ရှိသော နိုင်ငံတော်သမ္မတ၏ ရာထူးသက်တမ်းကုန်ဆုံးလျှင် ကုန်ဆုံးခြင်း၊ အသစ်ရွေးကောက်တင်မြှောက်ခြင်းခံရသောနိုင်ငံတော်သမ္မတက၊ ရာထူးကိုလက်ခံထမ်း ရွက်နိုင်စေရန်ကိုအဓိကထား၍၊ ဤပုဒ်မအရ နေ့ရက်များကိုသတ်မှတ်ရမည်။

(၄) နိုင်ငံတော်သမ္မတ ရာထူးလစ်လပ်သောအခါ၌၊ နိုင်ငံတော်သမ္မတ အထူးရွေး ကောက်တင်မြှောက်ပွဲကျင်းပရန်အလို့ငှါ၊ ဤပုဒ်မအရ ရက်သတ်မှတ်သည့်အမိန့်ကို လျင်မြန်နိုင်သမျှ လျင်မြန်စွာထုတ်ပြန်ရမည်။ နိုင်ငံတော်သမ္မတ အထူးရွေးကောက်တင်မြှောက်ပွဲကို၊ နိုင်ငံတော်သမ္မတ ရာထူးလစ်လပ်သောနေ့မှ ရက်ပေါင်းခြောက်ဆယ် အတွင်းတွင် ပြီးမြောက်နိုင်စေရန်၊ ဤပုဒ်မအရ နေ့ ရက်များသတ်မှတ်ရမည်။

(၅) ရက်သတ်မှတ်သည့်အမိန့်ကို ထုတ်ပြီးသောအခါ၊ လျင်မြန်နိုင်သမျှ လျင်မြန်စွာ အမိန့်ပြန်တမ်းတွင်ကျေညာရမည်။

၄။ ။(၁) နိုင်ငံတော်သမ္မတရွေးကောက်တင်မြှောက်ပွဲအတွက် အမည်တင်သွင်းလွှာ အသီးသီးသည်၊ အောက်ပါပြဋ္ဌာန်းချက်များနှင့်ညီညွတ်စေရမည်။

- (က) ထိုအမည်တင်သွင်းလွှာသည်၊ ဤအက်ဥပဒေ ပဌမအသားတွင် ဖော်ပြထား သည့် ပုံစံနှင့်ညီညွတ်ရမည်။
- (ခ) ထိုအမည်တင်သွင်းလွှာတွင်၊ အမည်တင်သွင်းခြင်းခံရသူ၏ အမည်၊ အသက်၊ နေရပ်၊ မွေးဖွားရာအရပ်၊ အလုပ်အကိုင်၊ မိဘနှစ်ပါးအမည်နှင့် မွေးဖွားရာ အရပ်၊ ထို့ပြင် အမည်တင်သွင်းလွှာပုံစံတွင်ဖော်ပြထားသည့် အခြားလိုအပ် ချက်များ ပါရှိစေရမည်။

- (ဂ) အမည်တင်သွင်းလွှာ အသီးသီးတွင် သုံးဆယ်အောက်မနည်းသော ပါလီမန် အမတ်များ၏ ကိုယ်တိုင်ရေးထိုးသော လက်မှတ်များပါရှိစေရမည်။
- (ဃ) အမည်တင်သွင်းလွှာ အသီးသီးကို လူမျိုးစုလွှတ်တော် အတွင်းဝန်သို့ ပေးအပ်ရမည်။

(၂) ပါလီမန်အမတ်တစ်ဦးသည်၊ အမည်တင်သွင်းလွှာ နှစ်ခုတွင်သော်၎င်း၊ နှစ်ခုထက်ပိုသော အမည်တင်သွင်းလွှာများတွင်သော်၎င်း၊ အမည်တင်သွင်းသူအဖြစ်ဖြင့် လက်မှတ်ရေးထိုးခဲ့သော်၊ ပါလီမန်အတွင်းဝန်က ရှေးဦးစွာရရှိသော အမည်တင်သွင်းလွှာတွင်ပါသည် ထိုအမတ်၏လက်မှတ်ကိုသာလျှင်၊ တရားဝင်လက်မှတ်ဟုမှတ်ယူရမည်။ ကျန်အခြားသော အမည်တင်သွင်းလွှာများတွင်ပါသည် ထိုအမတ်၏လက်မှတ်များကို တရားဝင်လက်မှတ်ဟုအယူမရှိရ။

၅။ ။(၁) လူမျိုးစုလွှတ်တော်အတွင်းဝန်သည်၊ အမည်တင်သွင်းလွှာများကိုရရှိလျှင် ရရှိခြင်း၊ အမှတ်စဉ်ရေးထိုးရမည်။ အမည် တင်သွင်းလွှာများကို လက်ခံရန် သတ်မှတ်ထားသည့် နောက်ဆုံးနေ့မှန်းတည် ၁၂ နာရီအချိန်မတိုင်မီ လက်ခံရရှိသော အမည်တင်သွင်းလွှာအသီးသီးကို ထိုသို့အမှတ်စဉ်ရေးထိုးရမည်။

(၂) အမည်တင်သွင်းလွှာများတွင် အတွင်းဝန်က ရေးထိုးထားသော အမှတ်စဉ်များသည်၊ ထိုအစဉ်အတိုင်းအတွင်းဝန်က ထိုအမည်တင်သွင်းလွှာများကို ရရှိကြောင်းအပြီးအပြတ် သက်သေခံဖြစ်စေရမည်။

(၃) အတွင်းဝန်သည်၊ အမည်တင်သွင်းလွှာကိုရရှိသောအခါ၊ ချက်ခြင်း အမည်တင်သွင်းခြင်းခံရသူထံ မိမိအား အမည်တင်သွင်းထားကြောင်း အကြောင်းကြားစာ တစောင်ကို အမည်တင်သွင်းလွှာတွင်ပါသည် လိပ်စာအတိုင်း စာတိုက်မှတဆင့် ပို့ရမည်။ အတွင်းဝန်က အကြောင်းကြားစာကိုပေးပို့ရန် ပျက်ကွက်ခြင်းကြောင့်သော်၎င်း၊ အမည်တင်သွင်းခြင်းခံရသူက အကြောင်းကြားစာကိုမရခြင်းကြောင့်သော်၎င်း၊ အမည်တင်သွင်းလွှာများကိုစိစစ်ဆုံးဖြတ်ရာရုံးထို့ အမည်တင်သွင်းခြင်းခံရသူကိုယ်တိုင်ဖြစ်စေ၊ မိမိလွှဲအပ်သော ကိုယ်စားလှယ်ဖြစ်စေ၊ လာရောက်ရန်၊ ဤအက်ဥပဒေက ပြဋ္ဌာန်းထားသည်တဝန်မှကင်းလွတ်ခွင့်မရှိစေရ။

(၄) အတွင်းဝန်သည် အမည်တင်သွင်းလွှာ အသီးသီးကို အမှတ်စဉ်ရေးထိုးပြီးနောက် လူမျိုးစုလွှတ်တော်နာယကသတင်သွင်းရမည်။

၆။ ။(၁) အမည်တင်သွင်းလွှာများကို လက်ခံရန်သတ်မှတ်ထားသော နောက်ဆုံးနေ့ရက်မှန်းတည် ၁၂ နာရီအချိန်တွင် လူမျိုးစုလွှတ်တော်နာယကသည်၊ သို့တည်းမဟုတ် ထိုနာယကမရှိလျှင်၊ ပြည်သူ့လွှတ်တော်ဥက္ကဋ္ဌသည်၊ ရက်သတ်မှတ်သည်အမိန့်တွင် သတ်မှတ်ထားသော ရုံးသို့တက်ရောက်၍၊ အမည်တင်သွင်းလွှာအားလုံးကို အမှတ်စဉ်အတိုင်းစိစစ်ပြီး၊ နောက်တဆက်တည်းဖြစ်သော အောက်ပုဒ်မအရ၊ တရားလွှတ်တော်ချုပ်သို့ ဆုံးဖြတ်ရန်လွှဲအပ်ခြင်းမရှိလျှင်၊ မည်သူသည်တရားနည်းလမ်းအတိုင်းအမည်တင်သွင်းခြင်းခံရ၍ အရွေးခံသူဟုဆုံးဖြတ်၍ကျေညာရမည်။

(၂) အမည်တင်သွင်းလွှာများကို လက်ခံရန် သတ်မှတ်သည် နောက်ဆုံးနေ့မှန်းတည် ၁၂ နာရီအချိန်ကျော်လွန်လျှင် မည်သည့်အမည်တင်သွင်းလွှာကိုမျှလက်မခံရ။

(၃) အမည်တင်သွင်းလွှာတွင် အမည်တင်သွင်းခြင်းခံရသူ၏အမည်၊ အသက်၊ နေရပ်စသောလိုအပ်ချက်များပြည့်စုံစွာ ဖော်ပြထားခြင်း၊ သို့တည်းမဟုတ် မှန်ကန်စွာဖော်ပြထားခြင်းများမရှိစေကာမူ၊ အမည်တင်သွင်းခြင်းခံရသူသည်၊ မည်သူဖြစ်သည်ဟု သေချာစွာသိနိုင်လောက်အောင် အကြောင်းလုံလောက်စွာပါရှိလျှင်၊ ထိုအမည်တင်သွင်းလွှာကိုမပယ်ရ။

(၄) အမည်တင်သွင်းလွှာနှင့် ပတ်သက်၍ပေါ်ပေါက်သော ပြဿနာအားလုံးကိုလူမျိုးစုလွှတ်တော်နာယက၊ သို့တည်းမဟုတ် သို့နာယကမရှိလျှင်၊ ပြည်သူ့လွှတ်တော်ဥက္ကဋ္ဌက တဆက်တည်းဖြစ်သောအောက် ပုဒ်မ ၇ အရ၊ တရားလွှတ်တော်ချုပ်သို့ဆုံးဖြတ်ရန်လွှဲအပ်ခြင်းမရှိလျှင်၊ ထိုပြဿနာများကိုဆုံးဖြတ်နိုင်သည်။ ထိုအဆုံးအဖြတ်သည်အပြီးအပြတ် ဖြစ်ရမည်ဖြစ်။ မည်သည့်တရားရုံးတော်သို့မျှအယူခံဝင်ခွင့်မရှိစေရ။

၇။ ။ (၁) လူမျိုးစုလွှတ်တော်နာယကသည်၊ သို့တည်းမဟုတ်နာယကမရှိလျှင်၊ ပြည်သူ့လွှတ်တော်ဥက္ကဋ္ဌသည် မိမိ၏သဘောအလျောက်ဖြစ်စေ၊ အရွေးခံသူကလွဲအပ်သော ကိုယ်စားလှယ်က၊ သို့တည်းမဟုတ် ပါလီမန်အမတ်တဦးဦးက တောင်းဆိုသောအခါတွင်ဖြစ်စေ၊ အမည်တင်သွင်းလွှာနှင့်ပတ်သက်၍ပေါ်ပေါက်သမျှသော ပြဿနာဟူသရွေ့ကို တရားလွှတ်တော်ချုပ်သို့ဆုံးဖြတ်ရန်လွှဲအပ်ရမည်။

(၂) အရွေးခံသူ၏အမည်၊ အသက်၊ နေရပ် စသည့် လိုအပ်ချက်များသည်၊ အမည်တင်သွင်းလွှာတွင်ပြည့်စုံသည်၊ မပြည့်စုံသည်၊ မှန်ကန်သည်၊ မမှန်ကန်သည်နှင့်ပတ်သက်၍ ပေါ်ပေါက်သောပြဿနာများကို လူမျိုးစုလွှတ်တော်နာယက ကသော်၎င်း၊ ထိုနာယကမရှိလျှင် ပြည်သူ့လွှတ်တော်ဥက္ကဋ္ဌကသော်၎င်း၊ ဆုံးဖြတ်၍လိုအပ်ချက်များ မပြည့်စုံဘဲသဘောရှိလျှင်၊ ထိုအမည်တင်သွင်းလွှာကိုပယ်နိုင်သည်။

(၃) အမည်တင်သွင်းလွှာနှင့်ပတ်သက်၍ ပေါ်ပေါက်သော ပြဿနာအရပ်ရပ်ကိုလူမျိုးစုလွှတ်တော်နာယက ကသော်၎င်း၊ ထိုနာယက မရှိလျှင်၊ ပြည်သူ့လွှတ်တော် ဥက္ကဋ္ဌကသော်၎င်းမဆုံးဖြတ်မီဖြစ်စေ၊ ဆုံးဖြတ်ပြီးနောက်မှဖြစ်စေ တရားလွှတ်တော်ချုပ်သို့ ဆုံးဖြတ်ရန်လွှဲအပ်နိုင်သည်။

(၄) သက်ဆိုင်ရာအရွေးခံသူ၊ သို့တည်းမဟုတ် မိမိလွှဲအပ်သောကိုယ်စားလှယ်နှင့်မိမိ၏လွှတ်တော်ရှေ့နေ၊ ထို့ပြင်လွှဲအပ်ရန်တောင်းဆိုသူရှိလျှင်၊ ထိုသူနှင့် ထိုသူ၏လွှတ်တော်ရှေ့နေတို့သည် အမည်တင်သွင်းလွှာကိုစိစစ်၍ တရားလွှတ်တော်ချုပ်သို့ လွှဲအပ်သည့်နေ့မှ သုံးရက်မြောက်သောနေ့နံနက် ၁၁ နာရီအချိန်တွင် တရားလွှတ်တော်ချုပ်သို့လာရောက်ရမည်။

လွှဲအပ်သောပြဿနာအရပ်ရပ်ကို တရားလွှတ်တော်ချုပ်က ကြားနာဆုံးဖြတ်၍ လွှဲအပ်သည်နေ့မှစ၍ ဆယ်ရက်အတွင်း၊ ထိုအဆုံးအဖြတ်ကို လူမျိုးစုလွှတ်တော်နာယကထံသို့ ပေးပို့ရမည်။

၈။ ။ (၁) အရွေးခံသူကိုယ်တိုင်ဖြစ်စေ၊ မိမိလွှဲအပ်သောကိုယ်စားလှယ်ဖြစ်စေ မိမိ၏အမည်တင်သွင်းလွှာကို စိစစ်သောအခါတွင်၊ စိစစ်ရာရုံးသို့တက်ရောက်ရမည်ဖြစ်။ မိမိ၏အမည်တင်သွင်းလွှာနှင့်ပတ်သက်၍၊ လူမျိုးစုလွှတ်တော် နာယကကဖြစ်စေ၊ ထိုနာယကမရှိလျှင် ပြည်သူ့လွှတ်တော်ဥက္ကဋ္ဌကဖြစ်စေ တောင်းဆိုသောအကြောင်းအရာများကို ထုတ်ဖော်တင်ပြရမည်။

(၂) အရွေးခံသူသည်၊ သို့တည်းမဟုတ် မိမိလွှဲအပ်သော ကိုယ်စားလှယ်သည် မိမိ၏အမည်တင်သွင်းလွှာကို စိစစ်သောအခါတွင် စိစစ်ရာရုံးသို့ တက်ရောက်ရန် ပျက်ကွက်လျှင်သော်၎င်း၊ တောင်းဆိုသော အကြောင်းအရာတစ်ခုခုကို ထုတ်ဖော်တင်ပြရန် ပျက်ကွက်လျှင်သော်၎င်း ထိုအရွေးခံသူ၏ အမည်တင်သွင်းလွှာကိုပယ်နိုင်သည်။

(၃) အရွေးခံသူ၏အမည်တင်သွင်းလွှာကို စိစစ်ရာရုံးသို့မိမိလွှဲအပ်သော ကိုယ်စားလှယ်အဖြစ်ဖြင့် တက်ရောက်နိုင်ရန်အရွေးခံသူက၊ တဦးတယောက်သောသူကို၊ ဤဥပဒေဒုတိယဇယားတွင်ပါရှိသော ပုံစံဖြင့်လွှဲအပ်ရမည်။

၉။ ။နိုင်ငံတော်သမ္မတက ရွေးကောက်တင်မြှောက်ရန်အလို့ငှါ ကျင်းပသောပါလီမန်ဆိုင်ရာ လွှတ်တော်နှစ်ရပ်၏တွဲဘက်ညီလာခံတွင် ခံဆန္ဒပေးခြင်းကိုစတင်မပြုလုပ်မီ မည်သည့်အချိန်တွင်မဆိုအရွေးခံသူသည်၊ မိမိ၏အမည်တင်သွင်းလွှာကိုစာဖြင့် လူမျိုးစုလွှတ်တော် အတွင်းဝန်ထံသို့

အကြောင်းကြား၍ ရုပ်သိမ်းနိုင်သည်။ အတွင်းဝန်သည်၊ ထိုအကြောင်းကြားစာကို ရရှိလျှင်ရရှိခြင်း၊ လူမျိုးစုလွှတ်တော်နာယက၊ သို့တည်းမဟုတ်ထိုနာယကမရှိလျှင် ပြည်သူ့လွှတ်တော် ဥက္ကဋ္ဌထံသို့ တင်ပြရမည်။

၁၀။ ။အမည်တင်သွင်းလွှာများကို စိစစ်ဆုံးဖြတ်၍ အားလုံးကိုပယ်လိုက်သောကြောင့် ဖြစ်စေ၊ အမည်တင်သွင်းလွှာအားလုံးကို နုတ်သိမ်းသောကြောင့်ဖြစ်စေ၊ အရွေးခံသူ သေဆုံးသော ကြောင့်ဖြစ်စေ အရွေးခံသူတဦးမျှမကျန်ရှိသောအခါတွင်၊ နိုင်ငံတော်သမ္မတရွေးကောက် တင်မြှောက် ပွဲနှင့် ပတ်သက်သည်အစီအစဉ်များကို အသစ်တဖန်ထပ်မံပြုလုပ်ရမည်။ ယခင်ကထုတ်ပြန်ကျေညာခဲ့ သော ရက်သတ်မှတ်သည်အမိန့်သည် ပျက်ပြယ်ပြီးဖြစ်သည်ဟူ၍ မှတ်ယူရမည်အပြင်၊ ရက်သတ်မှတ် သည်အမိန့်ကို အသစ်တဖန်ထုတ်ပြန်ကျေညာရမည်။

၁၁။ ။အမည်တင်သွင်းလွှာများကို စိစစ်ရာတွင် အောက်ပါပုဂ္ဂိုလ်များသည်၊ တက် ရောက်နိုင်ခွင့်ရှိစေရမည်။

- (က) အရွေးခံသူ။
- (ခ) အရွေးခံသူကလွှဲအပ်သောကိုယ်စားလှယ်။
- (ဂ) အရွေးခံသူ၏တရားလွှတ်တော်ရှေ့နေ။
- (ဃ) ပါလီမန်အမတ်များ။

၁၂။ ။(၁) ရက်သတ်မှတ်သည်အမိန့်တွင် သတ်မှတ်ထားသောနေ့၌ ကျင်းပသော ပါလီမန်ဆိုင်ရာလွှတ်တော်နှစ်ရပ်၏ တွဲဘက်ညီလာခံတွင်၊ နိုင်ငံတော်သမ္မတရွေးကောက်တင်မြှောက် ပွဲနှင့်ပတ်သက်သည်ကိစ္စကိုသာလျှင် ဆောင်ရွက်ရမည်။

(၂) ပါလီမန်ဆိုင်ရာလွှတ်တော်နှစ်ရပ်၏ ထိုတွဲဘက်ညီလာခံတွင်၊ လူမျိုးစုလွှတ်တော် နာယကသည်၊ သို့တည်းမဟုတ်ထိုနာယကမရှိလျှင်၊ ပြည်သူ့လွှတ်တော်ဥက္ကဋ္ဌသည်၊ ထိုညီလာခံ၏ ဥက္ကဋ္ဌအဖြစ်ဖြစ်ဆောင်ရွက်ရမည်။

(၃) တွဲဘက်ညီလာခံ စတင်ကျင်းပသောအခါဥက္ကဋ္ဌသည်၊ တရားနည်းလမ်းအတိုင်း အမည်တင်သွင်းခြင်းခံရ၍ အရွေးခံသူ၏အမည်၊ သို့တည်းမဟုတ်အမည်များကို ညီလာခံသို့ကျေညာ ရမည်။

၁၃။ ။(၁) တရားနည်းလမ်းအတိုင်း အမည်တင်သွင်းခြင်းခံရ၍ အရွေးခံသူတဦး တည်းသာရှိလျှင်၊ ထိုသူသည်နိုင်ငံတော်သမ္မတအဖြစ် ရွေးကောက်တင်မြှောက်ခြင်း ခံရသူဖြစ်သည်ဟု ဥက္ကဋ္ဌကကျေညာရမည်။ တရားနည်းလမ်းအတိုင်း အမည်တင်သွင်းခြင်းခံရ၍ အရွေးခံသူတဦးထက် ပိုလျှင်၊ တွဲဘက်ညီလာခံတွင်တက်ရောက်ကြသော ပါလီမန်အမတ်များသည်၊ လျှို့ဝှက်သော မဲဆန္ဒ ဝေးစနစ်ဖြင့် ဆန္ဒပေးရမည်။

(၂) နိုင်ငံတော်သမ္မတ ရွေးကောက်တင်မြှောက်ပွဲအတွက် မဲဆန္ဒကို မဲလက်မှတ်ဖြင့် ပေးရမည်။ ထိုမဲလက်မှတ်သည် ဤအက်ဥပဒေတော်ယူဇယားတွင် ဖော်ပြသည်ပုံစံနှင့်ကိုက်ညီနိုင်သမျှ ကိုက်ညီစေ၍ အရွေးခံသူအလီးသီး၏အမည်၊ မိဘအမည်၊ နေရပ်နှင့်အလုပ်အကိုင်များကို ဖော်ပြ ရမည်။

(၃) မဲလက်မှတ်တွင် အရွေးခံသူတို့၏ အမည်များကို အက္ခရာစဉ်အတိုင်း စီစဉ်၍ ထည့်သွင်းရမည်။ ထို့ပြင်မဲလက်မှတ်ပေါ်တွင် နိုင်ငံတော်သမ္မတ ရွေးကောက်တင်မြှောက်ပွဲအတွက် တံဆိပ်သော်၎င်း၊ ဥက္ကဋ္ဌ၏လက်မှတ်သော်၎င်း ပါရှိစေရမည်။

(၄) မဲဆန္ဒပေးလိုသောအမတ်သည်၊ တွဲဘက်ညီလာခံတွင်အတွင်းဝန်အဖြစ်ဆောင်ရွက်သောအရာရှိထံမှ မဲလက်မှတ်တစောင်ကို ထိုမဲလက်မှတ်၏လက်ခံဖြတ်ပိုင်းတွင် လက်မှတ်ရေးထိုး၍ တောင်းယူရမည်။

(၅) မဲဆန္ဒပေးသောအမတ်သည်၊ မိမိလက်မှတ်တွင် မိမိမဲဆန္ဒပေးလိုသောအရွေးခံသူတဦး၏အမည်နှင့် ယှဉ်လျက်ရှိသောဇယားကွက်တွင် ကြက်ခြေအမှတ်အသားရေးရမည်။ ထိုမဲလက်မှတ်ကိုနိုင်ငံတော်သမ္မတရွေးကောက်တင်မြှောက်ပွဲအတွက် ထားရှိသောမဲပုံးတွင် ထည့်ရမည်။

(၆) မဲဆန္ဒရေတွက်ရာတွင် အောက်ပါမဲလက်မှတ်မျိုးကို ထည့်သွင်း ရေတွက်ခြင်း မပြုရ။

- (က) နိုင်ငံတော်သမ္မတရွေးကောက်တင်မြှောက်ပွဲအတွက်တံဆိပ်၊ သို့တည်းမဟုတ် ဥက္ကဋ္ဌ၏ လက်မှတ်မပါသောမဲလက်မှတ်။
- (ခ) ကြက်ခြေခတ်ရန် ပြထားသော ဇယားကွက်တွင် ကြက်ခြေအမှတ်ရေးသားထားခြင်းမရှိသောမဲလက်မှတ်။
- (ဂ) အရွေးခံသူနှစ်ဦး၊ သို့တည်းမဟုတ် အရွေးခံသူနှစ်ဦးထက် ပိုသောအမည်များနှင့် ယှဉ်တွဲလျက်ရှိသောဇယားကွက်များတွင် ကြက်ခြေအမှတ်အသားများရေးသားထားသောမဲလက်မှတ်။
- (ဃ) မည်သည့်အရွေးခံသူအတွက် ရေးသားထားသည် ကြက်ခြေဟုမဆုံးဖြတ်နိုင်သည့် ကြက်ခြေပါသောမဲလက်မှတ်။
- (င) မည်သည့်အမတ်က ဝေးသောမဲဆန္ဒဟု သိနိုင်လောက်အောင် ဖော်ပြသည့် အမှတ်အသား၊ သို့တည်းမဟုတ် အရေးအသားပါရှိသည့်မဲလက်မှတ်။

၁၄။ ။(၁) အရွေးခံသူနှစ်ဦးသာရှိလျှင်၊ မဲအရေအတွက်ပို၍ ရသောသူကို နိုင်ငံတော်သမ္မတအဖြစ် ရွေးကောက်တင်မြှောက်ခြင်းခံရသူဟု ကျေညာရမည်။ ထိုအရွေးခံသူအသီးသီး ရရှိသော မဲအရေအတွက်မှာတူညီနေလျှင်၊ ဥက္ကဋ္ဌကအနိုင်မဲပေး၍ ဆုံးဖြတ်ပြီးနောက် အနိုင်ရသူကို၊ နိုင်ငံတော်သမ္မတအဖြစ် ရွေးကောက်တင်မြှောက်ခြင်းခံရသူဟုကျေညာရမည်။

(၂) အရွေးခံသူ နှစ်ဦးထက်ပိုလျှင်၊ ပဌမမဲရွေးရာတွင် ထိုသူတို့အနက် တဦးသောသူသည် ကျန်သူများ၌ရရှိသော မဲအရေစုပေါင်းထက်ပိုသော မဲအရေအတွက်ရရှိပါက၊ ထိုသူကို နိုင်ငံတော်သမ္မတအဖြစ် ရွေးကောက်တင်မြှောက်ခြင်းခံရသူဟု ကျေညာရမည်။ ထိုသို့မဲပိုရသူမရှိလျှင်၊ မဲအနည်းဆုံးရသူအားရွေးကောက်ပွဲမှပယ်၍ ကျန်အရွေးခံသူများအတွက် ထပ်မံမဲပေးခြင်းပြုရမည်။ မဲအနည်းဆုံးရသောသူများ၏ မဲအရေအတွက်ချင်းတူညီနေလျှင်၊ ထိုသူတို့အနက်မှမဲအများဆုံးရသူကိုချန်ထားပြီးလျှင်၊ ကျန်သူများကိုပယ်ရမည်။ ထိုသို့ထပ်မံမဲပေးရာတွင် အရွေးခံသူသုံးဦးသော် ၎င်း၊ ထိုထက်ပိုလျှင်သော်၎င်း၊ မဲအရချင်းတူနေလျှင်၊ တယောက်ယောက်ကိုချန်ထားရန်ကိစ္စအတွက်၊ ဥက္ကဋ္ဌသည် မဲချဆုံးဖြတ်ရမည်။ ဤနည်းအားဖြင့် အရွေးခံသူတယောက်သည်၊ ကျန်သူအားလုံး ရရှိသော မဲအရေစုပေါင်းထက်ပိုသော မဲအရေအတွက်ကိုရသည်အထိ ထပ်၍ထပ်၍မဲပေးရမည်။ အရွေးခံသူနှစ်ယောက်တည်းသာကျန်သည်အခါ၌၊ ပုဒ်မခွဲ(၁) ပါပြဋ္ဌာန်းချက်အရ၊ မဲဆန္ဒပေး၍အနိုင်ရသူကို နိုင်ငံတော်သမ္မတအဖြစ် ရွေးကောက်တင်မြှောက်ခြင်းခံရသူဟု ကျေညာရမည်။

၁၅။ ။ဤအက်ဥပဒေအရကျင်းပသော နိုင်ငံတော်သမ္မတ ရွေးကောက်တင်မြှောက်ပွဲပြီးမြောက်သောအခါ၊ နိုင်ငံတော်သမ္မတအဖြစ် ရွေးကောက်တင်မြှောက်ခြင်းခံရသူကို လျှပ်မြန်နိုင်သမျှ လျင်မြန်စွာ အမိန့်ပြန်တမ်းတွင်ထုတ်ပြန်ကျေညာရမည်။

မဋ္ဌမဇာယာ။

(ပုဒ်မ ၄။)

အမည်တင်သွင်းလွှာပုံစံ။

နိုင်ငံတော်သမ္မတရွေးကောက်တင်မြှောက်ပွဲ။

အရွေးခံသူ၏ အမည် _____

အရွေးခံသူ၏ အသက် _____

အရွေးခံသူ၏ နေရပ် _____

အရွေးခံသူ၏ မွေးဖွားရာအရပ် _____

အရွေးခံသူ၏ အလုပ်အကိုင် _____

အရွေးခံသူ၏ အဘအမည်နှင့်မွေးဖွားရာအရပ် _____

အရွေးခံသူ၏ အမိအမည်နှင့်မွေးဖွားရာအရပ် _____

အောက်တွင် လက်မှတ် ရေးထိုးသော ပါလီမန် အမတ်များသည်၊ အဆက် ဖော်ပြပါ အား၊ နိုင်ငံတော်သမ္မတ ရွေးကောက်တင်မြှောက်ပွဲတွင် အရွေးခံသူ အဖြစ် အမည်တင်သွင်းပါသည်။ အဆိုပါအမည်တင်သွင်းခြင်းခံရသူသည်၊ ရွေးကောက်တင်မြှောက် ခြင်းခံရလျှင်၊ နိုင်ငံတော်သမ္မတ၏ရာထူးကို လက်ခံဆောင်ရွက်ရန် သဘောတူသည်ဟု သိရှိပြီး ဖြစ်ပါကြောင်း။

အမှတ်စဉ်။	အမတ်အမည်။	လွှတ်တော်အမည်။	လက်မှတ်။
၁			
၂			
၃			
၄			

ဒုတိယဇယား။

(ပုဒ်မ ၈။)

လွှဲအပ်သောကိုယ်စားလှယ်စာပုံစံ။

နိုင်ငံတော်သမ္မတ ရွေးကောက်တင်မြှောက်ပွဲ။

ကျွန်ုပ်အရွေးခံလူ

သည်

အား၊ ကျွန်ုပ်၏အမည်တင်သွင်းလွှာကို စိစစ်ရာ၌သို့ ကျွန်ုပ်၏ကိုယ်စားတက်ရောက်၍ ဆောင်ရွက်ရန်ရှိသမျှကိစ္စတို့ကို ဆောင်ရွက်ရန်ကိုယ်စားလှယ်လွှဲအပ်ပါကြောင်း။

(လက်မှတ်)

အသိသက်သေနှစ်ဦး၏လက်မှတ်။

တတိယဇယား။

(ပုဒ်မ ၁၃။)

မဲလက်မှတ်ပုံစံ။

နိုင်ငံတော်သမ္မတရွေးကောက်

တင်မြှောက်ပွဲ။

နိုင်ငံတော်သမ္မတရွေးကောက်

တင်မြှောက်ပွဲ။

အမှတ်စဉ်

အမတ်၏အမည်

အမတ်၏မဲဆန္ဒနယ်

လွှတ်တော်၏အမည်

အမတ်၏လက်မှတ်

နေ့စွဲ

အရွေးခံသူ။

ကြက်ခြေ။

အရွေးခံသူအမည်

မိဘအမည်

နေရပ်

အလုပ်အကိုင်

အရွေးခံသူအမည်

မိဘအမည်

နေရပ်

အလုပ်အကိုင်

အရွေးခံသူအမည်

မိဘအမည်

နေရပ်

အလုပ်အကိုင်

အရွေးခံသူအမည်

မိဘအမည်

နေရပ်

အလုပ်အကိုင်